

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 6)

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 6)

virāḍdehasya jagadātmatvavarṇanam

evaṃ caturdaśajaganmayatāṃ gatasya
pātālamīśa tava pādatalaṃ vadanti |
pādordhvadeśamapi deva rasātalaṃ te
gulphadvayaṃ khalu mahātalamadbhutātman ॥ 1 ॥

jaṅghe talātalamatho sutalaṃ ca jānū
kiñcorubhāgayugalaṃ vitalātale dve |
kṣoṇītalaṃ jaghanamambaramaṅga nābhir-
vakṣaśca śakranilayastava cakrapāṇe ॥ 2 ॥

grīvā mahastava mukhaṃ ca janastapastu
phālaṃ śirastava samastamayasya satyam |
evaṃ jaganmayatano jagadāśritaira-
pyanyairnibaddhavapuṣe bhagavan namaste ॥ 3 ॥

tvadbrahmarandhrapadamīśvara viśvakanda
chandāṃsi keśava ghanāstava keśapāśāḥ |
ullāsi cilliyugalaṃ druhiṇasya gehaṃ
pakṣmāṇi rātridivasau savitā ca netre ॥ 4 ॥

niśśeṣaviśvaracanā ca kaṭākṣamokṣaḥ
karṇau diśo'śviyugalaṃ tava nāsike dve |
lobhatrape ca bhagavannadharottaroṣṭhau
tārāgaṇāśca daśanāḥ śamanaśca daṃṣṭrā ॥ 5 ॥

māyā vilāśahasitaṃ śvasitaṃ samīro
 jihvā jalaṃ vacanamīśa śakuntapaṅktiḥ |
 siddhādayassvaragaṇā mukharandhramagnir-
 devā bhujāḥ stanayugaṃ tava dharmadevaḥ || 6 ||

prṣṭhaṃ tvadharna iha deva manassudhāṃśu-
 ravyaktameva hṛdayāmbujamambujākṣa |
 kukṣissamudranivahā vasaṇaṃ tu sandhye
 śephaḥ prajāpatirasau vṛṣaṇau ca mitraḥ || 7 ||

śroṇīsthalam mṛgagaṇāḥ padayornakhāste
 hastyuṣṭrasaindhavamukhā gamanaṃ tu kālah |
 viprādivarṇabhavanaṃ vadanābjabāhu-
 cārūruyugmacaraṇaṃ karuṇāmbudhe te || 8 ||

saṃsāracakramayi cakradhara kriyāste
 vīryaṃ mahāsuragaṇo'sthikulāni śailāḥ |
 nāḍyassaritsamudayastaravaśca roma
 jīyādidam vapuranirvacanīyamīśa || 9 ||

īdrgjaganmayavapustava karmabhājāṃ
 karmāvasānasamaye smaraṇīyamāhuḥ |
 tasyāntarātmavapuṣe vimalātmāne te
 vātālayādhipa namo'stu nirundhi rogān || 10 ||
